

## संस्कृत-वार्ता:

दिनाङ्क : 06/04/2026

सायम् - 06:20

### आदौ मुख्यवार्ता:

- विभिन्नानां राजनैतिकदलानां प्रमुखाः नेतारः असम-केरलम्-पुदुचेरी-राज्याणां मतदातृन् आक्रष्टुम् अन्तिमं प्रयासं कुर्वन्तः सन्ति, अवधेयं यत् द्वयोः राज्ययोः तथा केन्द्रशासितप्रदेशे च विधानसभा-निर्वाचनस्य प्रचारः श्वः समाप्तः भविष्यति।
- भाजपेति दलस्य वरिष्ठः नेता तथा प्रधानमन्त्री नरेन्द्रमोदी च अद्य आत्मविश्वासं प्रकटितवान् यत् भारतीय-जनता-पार्टीति दलं असम-राज्ये निरन्तरं तृतीयवारं सर्वकारस्य निर्माणं करिष्यति। काङ्ग्रेस्-दलस्य नेता राहुलगान्धी पुदुचेरी-राज्यं पूर्णराज्यस्य अधिकारं प्रदातुं प्रतिबद्धतां पुनः दृढीकृतवान्।
- रक्षामंत्री राजनाथसिंहः अद्य अवदत् यत् देशस्य सैनिकानां कृते सर्वोत्तम-स्वास्थ्य-सुविधा-प्रदानं सर्वकारस्य सर्वोच्चप्राथमिकता अस्ति।
- भारतीय-जनता-पार्टीति दलं अद्य स्वस्य सप्तचत्वारिंशत्तमं संस्थापनादिवसम् आचरति। श्रीमोदी अवदत् यत् भारतीयराजनीत्यां नेशन्-फ़र्स्ट इति नूतनं सिद्धान्तं दलेन स्थापितम्।
- ईरान-देशेन प्रतिकारात्मकाक्रमणानां कृते तदा सञ्चेतितम् यदा अमेरिका-देशस्य राष्ट्रपतिना डोनाल्ड ट्रम्पेन सञ्चेतितम्, यदि ईरान्-देशः होर्मुज्-जलसंधिं पुनः उद्घाटयितुं तस्य समयसीमायाः पालनं न करिष्यति तर्हि तस्य सेतवः ऊर्जा-केन्द्राणि च नष्टानि भविष्यन्ति।
- आई. पी. एल्. क्रिकेट्-क्रीडायां अद्य सायङ्काले कोलकाता-नगरस्य ईडन-गार्डन्स् क्रीडाङ्गणे कोलकाता-नाईट-राईडर्स दलं, पञ्जाब-किङ्गस् इत्यमुं दलं सम्मुखी करिष्यति।

---

### निर्वाचन-प्रचारः

विभिन्नानां राजनैतिकदलानां प्रमुखाः नेतारः असम-केरलम्-पुदुचेरी-राज्याणां मतदातृन् आक्रष्टुम् अन्तिमं प्रयासं कुर्वन्तः सन्ति, यतः द्वयोः राज्ययोः तथा केन्द्रशासितप्रदेशे च विधानसभा-निर्वाचनस्य प्रचारः श्वः समाप्तः भविष्यति। असम-राज्ये षड्विंशत्यधिकैकशतासनेषु, केरलम्-राज्ये चत्वारिंशोत्तरैकशतासनेषु, पुदुचेरी-राज्ये त्रिंशत् आसनेषु च गुरुवासरे एकस्मिन् एव चरणे मतदानं भविष्यति। भाजपेति दलस्य वरिष्ठः नेता तथा प्रधानमन्त्री नरेन्द्रमोदी च अद्य आत्मविश्वासं प्रकटितवान् यत् भारतीय-जनता-पार्टीति दलं असम-राज्ये निरन्तरं तृतीयवारं सर्वकारस्य निर्माणं करिष्यति। असम-राज्यस्य बारपेटा-नगरे निर्वाचनसमारोहं सम्बोधयन् श्रीमोदी अवदत् यत् देशस्य विकासाय, आत्मनिर्भरकरणाय च दलस्य संकल्पः अस्ति। सः अवदत् यत् विगतदशवर्षाणि असम-राज्ये शान्त्या समृद्ध्या च चिह्नितानि सन्ति। तेनोदीरितं यत् अनेन दशकेन असुविधया असुरक्षया समाह्वानैः च सह राज्यं दूरं कर्तुं साहाय्यं कृतम्। सः अवदत् यत् आगामिषु वर्षेषु असम-राज्यस्य समृद्धिः, स्वावलंबनार्थं तस्य यात्राः शक्तयः च इतोऽपि विस्तारिताः भविष्यन्ति।

असम-राज्ये मूलसौकर्याभिवृद्धिं प्रकाशयन् प्रधानमन्त्री अवदत् यत् राज्ये संवर्धितः सम्पर्कः पर्यटनक्षेत्रं सकारात्मकरूपेण प्रभावयति, येन समग्रार्थव्यवस्थायाः लाभः अभवत्। श्रीमोदिना आरोपितम् यत् काङ्ग्रेस-दलेन कदापि विकासार्थं दीर्घकालीनदृष्ट्या सह कार्यं न कृतम्, तस्य स्थाने राजनैतिकलाभार्थं अल्पकालिक-उपायेषु अवधानमेव दत्तम्। सः अवदत् यत्, भाजपेति दलं विकासित-भारतस्य अंशरूपेण विकसित-असम राज्यस्य लक्ष्यं साधयितुं दीर्घकालीन-दृष्टिकोणे कार्यं कुर्वन् अस्ति। काङ्ग्रेस-दलस्य वरिष्ठः नेता तथा लोकसभायां विपक्षस्य नेता राहुलगान्धी पुदुचेरी-राज्यस्य लास्पेट-नगरे सार्वजनिकसभां सम्बोधितवान्। पुदुचेरी-राज्यं पूर्णराज्यस्य अधिकारं प्रदातुं काङ्ग्रेस-दलस्य प्रतिबद्धतां राहुलेन पुनः दृढीकृतम्।

केरल-राज्ये, प्रचारस्य अन्तिमदिने, राज्यस्य सर्वेषु चत्वारिंशोत्तरैकशतासनां विविधराजनैतिकदलानां वरिष्ठनेतृभिः सह उपवेशनं, पथ प्रदर्शनं च करिष्यति। भाजपेति दलस्य वरिष्ठः नेता तथा केन्द्रीय-गृह-मन्त्री अमितशाहः हरिपद-नगरे पथ प्रदर्शने भागम् अगृह्णात्। वरिष्ठः सी. पी. एम्. नेता तथा केरलस्य मुख्यमन्त्री पिनाराई विजयन् वर्यः अद्य स्वसर्वकारस्य प्रगतिपत्रं प्रसारितवान्। सी. पी. एम्. दलस्य सामान्यसचिवः एम्. ए. बेबी कोल्लम्-जनपदे कार्यक्रमेषु भागं भजति।

एतदतिरिच्य, तमिलनाडु-राज्ये विधानसभानिर्वाचनार्थं, पश्चिमवङ्गप्रदेशे प्रथम चरणीय निर्वाचनार्थं च अद्य सायङ्काले नामाङ्कन प्रक्रिया समाप्यते। श्वः नामाङ्कन-पत्राणां परीक्षणं भविष्यति। प्रत्याशिनः अस्य मासस्य नवम दिनाङ्कात् प्राक् नामाङ्कनं प्रत्यावर्तितुं शक्नुवन्ति। तमिलनाडुराज्ये चतुःत्रिंशोत्तर द्विशतासनेषु, पश्चिमवङ्गालराज्ये द्वि पञ्चाशदधिकैकशतासनेषु च अस्मिन् मासे त्रयोविंशति दिनाङ्के मतदानं भविष्यति। अस्मिन् मासे ऊनविंशति दिनाङ्के पश्चिमवङ्गालराज्ये द्वितीय-चरणस्य मतदाने द्विचत्वारिंशदधिकैकशतासनानि समाविष्टानि सन्ति।

### रक्षामंत्री-सेना-चिकित्सा-कोर

रक्षामंत्री राजनाथसिंहः अद्य अवदत् यत् देशस्य सैनिकानां कृते सर्वोत्तम-स्वास्थ्य-सुविधा-प्रदानं सर्वकारस्य सर्वोच्चप्राथमिकता अस्ति। सः अवदत् यत् सैनिकाः अहर्निशं राष्ट्र सेवारताः भवन्ति, प्रत्येकस्मिन् ऋतौ, स्थितौ च। श्रीसिंहः अद्य नवदिल्ल्यां सेना-चिकित्सा-कोर-इत्यस्य स्थापना-दिवसम् अभिसंबोधयन् आसीत्। मन्त्रिणा देशस्य अन्येषु भागेषु अपि शोध एवं संप्रेषण चिकित्सालयादि सौकर्याणां विकासाय बलं प्रदत्तम्। सः अवदत् यत् एतादृशाः प्रमुखाः संस्थाः देशस्य प्रत्येकस्मिन् कोणे उपस्थिताः भवेयुः, येन सैनिकानां कृते सर्वत्र उत्तम-चिकित्सा-सौविध्य-प्रदानं भवेत्। सः अग्रे अवदत् यत् सैन्य-नर्सिङ्ग्-सेवा-परिचारिकाः, याः चिकित्सा-बलानां आधारभूताः सन्ति, ताभ्यः सेवानिवृत्तेः अनन्तरं पूर्वसैनिकस्य उपाधिं न प्रदीयन्ते स्म। मन्त्रिणा उक्तं यत् सर्वकारेण ताभ्यः भूतपूर्वसैनिकस्य उपाधिं प्रदातुं निर्णयः स्वीकृतः।

### भाजपा-स्थापनादिवसम्

भारतीय-जनता-पार्टीति दलं अद्य स्वस्य सप्तचत्वारिंशत्तमं संस्थापनादिवसम् आचरति। अस्मिन् अवसरे प्रधानमन्त्रिणा नरेन्द्रमोदिना, अमितशाहेन, दलस्य अध्यक्षेन नितिन नबीनेन च सह अन्यैः वरिष्ठैः दलनेतृभिः भाजपाकार्यकर्तृभ्यः शुभाशयाः प्रेषितवन्तः। एकस्मिन् दृश्यश्रव्य-सन्देशे

श्रीमोदी अवदत् यत् भारतीयराजनीत्यां नेशन्-फ़र्स्ट इति नूतनं सिद्धान्तं दलेन स्थापितम्। सः दलस्य कार्यकर्तृणां निस्वार्थसेवायाः, समर्पणस्य, सुशासनस्य

प्रतिबद्धतायाः च प्रशंसांकृतवान्, दशकेषु नैकेषां कार्यकर्तृणां योगदानं स्मृतवान्। अस्मिन् अवसरे, श्रीमोदिना डा. श्यामा प्रसाद् मुखर्जी, दीन दयाल उपाध्याय, नानाजी देशमुख, कुशाभाऊ ठाकरे, अटल बिहारी वाजपेयी, डा. लालकृष्ण अडवाणी, मुरली मनोहर जोशी इत्यादयः भाजपेति दलस्य संस्थापकाः अपि स्मृताः। अस्मिन् अवसरे दलस्य वरिष्ठः नेता अमितशाहः तिरुवनन्तपुरम्-नगरस्य दलकार्यालये भाजपेति दलस्य ध्वजारोहणं कृतवान्। दल अध्यक्षः नितिन नबीनः अपि दलस्य "राष्ट्र-प्रथमं" इति सिद्धान्तं पुनः दृढीकृतवान् तथा च विकसितभारतस्य निर्माणे सामूहिकप्रयासानां आह्वानम् अपि अकरोत्।

## इरान-सञ्चेताना

इरान-देशेन सञ्चेतितं यत् यदि देशस्य नागरिकाः पुनः आक्रम्यन्ते तर्हि अधिक-विनाशकारि-प्रतिकारः भविष्यति। अमेरिका-देशस्य राष्ट्रपतिना डोनाल्ड ट्रम्पेन सञ्चेतितं, यत् यदि ईरान्-देशः होर्मुज्-जलसंधिं पुनः उद्घाटयितुं तस्य समयसीमायाः पालनं न करिष्यति तर्हि तस्य सेतवः ऊर्जा-केन्द्राणि च नष्टानि भविष्यन्ति इति अस्याः सञ्चेतानायाः अनन्तरं एषा पूर्वसूचना प्रदत्ता। वर्धमानस्य पश्चिम-एशिया-द्वन्द्वस्य मध्ये प्रमुखः वैश्विक-नौवहनमार्गः प्रभावीरूपेण निरुद्धः एव अस्ति। इरान्-देशस्य सर्वोच्चनेतुः परमर्शदेन अली अकबर् वेलयाती इत्यनेन उक्तं यत् प्रतिरोधपक्षः बाब्-अल्-मण्डेब-जलसंधिं लक्ष्यीकुर्यात्, येन वैश्विक-ऊर्जा, व्यापारः च एकेन सङ्केतेन बाधिताः भविष्यन्ति। बाब्-अल्-मण्डेब-जलसंधिः रक्तसमुद्रं अदन्-खात्या सह संयोजयति, अट्लाण्टिक्-हिन्दमहासागरस्य भूमध्यसागरस्य च मध्ये नौवहनस्य प्रमुखं चोक् इति स्थानं वर्तते। अपरपक्षे ईरान्-देशस्य राजधान्यां तेहरान-नगरे गतरात्रौ अनेकानि वायु-आक्रमणानि जातानि। विस्फोटाक्रमणेषु न्यूनातिन्यूनं त्रयोदश जनाः मृताः।

आई. पी. एल्.

आई. पी. एल्. क्रिकेट-क्रीडायां अद्य सायङ्काले कोलकाता-नगरस्य ईडन-गार्डन्स् क्रीडाङ्गणे कोलकाता-नाईट-राईडर्स दलं, पञ्जाब-किङ्गस इत्यमुं दलं सम्मुखी करिष्यति। क्रीडा सायं साढ्द्वं सप्तवादने आरभ्यते। गतरात्रौ राँयल् चालेञ्जर्स बेङ्गलूरु-दलेन चेन्नई-सुपर-किङ्गस्-दलं त्रिचत्वारिंशत् धावनाङ्कैः पराजितम्।

॥ इति वार्ताः ॥